

अग्रता क्रमः

०५

विभागः शिक्षण विभाग

तारांकित प्रश्न क्रमांकः १५/४/२४८

विधानसभा गृहमां जवाब

आपवानी तारीखः

०९/०२/२०२४

पंढरमी गुजरात विधानसभा

योथुं सत्र

प्रश्न शिर्षकः

अमदावाड शहेर अने जिल्लामां घोरण १ थी ५ ना
विद्यार्थीओने जानगी स्कुलमां आपेल गेरकायटे प्रवेश

प्रश्न पुछनार मान. धारासल्यश्रीनुं नाम

तथा तेमनो मत विस्तारः श्री शैलेष मनुभाई परमार (दाणीलीमडा)

અમદાવાદ શહેર અને જિલ્લામાં ધોરણ ૧ થી ૫ ના વિદ્યાર્થીઓને ખાનગી સ્કુલમાં આપેલ ગેરકાયદે પ્રવેશ
* ૨૪૮ શ્રી શૈલેષ મનુભાઈ પરમાર (દાણીલીમડા): માનનીય શિક્ષણમંત્રીશ્રી જણાવવા કૃપા કરશે કે:-

ક્રમ	પ્રશ્ન	જવાબ
(૧)	તા.૩૧/૧૨/૨૦૨૩ની સ્થિતિએ છેલ્લા બે વર્ષમાં અમદાવાદ શહેર અને જિલ્લામાં તાલુકાવાર સરકારી શાળાના ધો. ૧ થી ૫ ના વિદ્યાર્થીઓને ખાનગી સ્કુલમાં ગેરકાયદે પ્રવેશ આપ્યો હોવાની કેટલી ઘટનાઓ બની, અને	(૧) શુન્ય (૦)
(૨)	ઉક્ત ઘટનાઓમાં સરકારી શાળાઓના કેટલા વિદ્યાર્થીઓને કઈ ખાનગી શાળામાં પ્રવેશ આપી કેટલી ફી ઉઘરાવી હોવાનું સામે આવ્યું, અને	(૨) પ્રશ્ન ઉપસ્થિત થતો નથી
(૩)	ઉક્ત સ્થિતિએ જવાબદારો સામે શાં પગલા લીધા ?	(૩) પ્રશ્ન ઉપસ્થિત થતો નથી

તારાંકિત પ્રશ્ન ક્રમાંક: ૨૪૮

પ્રભારી ધારાસભ્યશ્રીનું નામ: શ્રી શૈલેષ મનુભાઈ પરમાર (દાણીલીમડા)

પૂરક પ્રશ્ન પૂછનાર ધારાસભ્યશ્રીનું નામ: શ્રી અમીતભાઈ ઠાકર (વેજલપુર)

- પ્રશ્ન- (૧) સરકારી શાળાનાં વિદ્યાર્થીઓને ગેરકાયદેસર રીતે ખાનગી શાળામાં અભ્યાસ કરાવવા અંગેની ઘટના અંગે તંત્રને જાણ થયા બાદ શી કાર્યવાહી હાથ ધરવામાં આવી અને
- (૨) સરકારીશ્રીના નિયમોનાં ઉલ્લંઘન-ગેરરીતી આચરવા અંગેની ઘટના સામે કયા પ્રકારના હાથ ધરવામાં આવે છે?

જવાબ : (૧)

જિલ્લા પ્રાથમિક શિક્ષણાધિકારીશ્રી, અમદાવાદ દ્વારા તાલુકા પ્રાથમિક શિક્ષણાધિકારીશ્રી, તા.દસકોઈ તથા સંયુક્ત તપાસ ટીમ બનાવીને પ્રાથમિક તપાસ પ્રક્રિયા હાથ ધરવામાં આવેલ હતા. તપાસ પ્રક્રિયાના અંતે સદરહુ ગામની સરકારી પ્રાથમિક શાળામાં નોંધાયેલ ધોરણ ૧ થી ૫નાં અંદાજિત ૭૭ વિદ્યાર્થીઓ તે જ ગામમાં આવેલ શારદા શિક્ષણ તીર્થ નામની ખાનગી શાળામાં અભ્યાસ કરતા જાણવા મળેલ.

જેના અનુસંધાને પાલડી-કાંકજ તા.દસકોઈની સરકારી પ્રા.શાળાના મુખ્યશિક્ષકશ્રીની આ પ્રકારની ગેરરીતી બદલ તા.૦૩/૦૮/૨૦૨૩ના હુકમથી ફરજમોકૂફ કરવામાં આવેલ હતા.

તેમજ શારદા શિક્ષણ તીર્થ (બિન અનુદાનિત ખાનગી પ્રા. શાળા), પાલડી કાંકજના સંચાલકશ્રી તથા આચાર્યશ્રીને કારણદર્શક નોટીસ પાઠવી પ્રવર્તમાન નિયમાનુસાર રૂ. ૧ લાખનો દંડ ભરવા માટે હુકમ કરેલ હતો. તેમજ સદરહુ શાળાની આ પ્રકારની ગંભીર ગેરરીતી બદલ શાળાની કાયમી માન્યતા રદ કરવા અથે નિયામક પ્રાથમિક શિક્ષણની કચેરીને દરખાસ્ત રજુ કરવામાં આવેલ હતી. જે અન્વયે તા.૦૮/૧૧/૨૦૨૩ના રોજ પ્રાથમિક શિક્ષણ નિયામકશ્રી, ગાંધીનગર દ્વારા સદરહુ ખાનગી શાળાની ધોરણ-૬ થી ૮ની માન્યતા રદ કરેલ હતી.

વધુમાં, શારદા શિક્ષણ તીર્થ (બિન અનુદાનિત ખાનગી પ્રા. શાળા), પાલડી કાંકજના સંચાલકશ્રી અને પાલડી-કાંકજ તા.દસકોઈની સરકારી પ્રા.શાળાના મુખ્યશિક્ષકશ્રી સામે પોલીસ ફરિયાદ દાખલ કરીને ફોજદારી કાર્યવાહી કરવામાં આવેલ હતી. જે અન્વયે પોલીસ દ્વારા શાળા સંચાલકની ધરપકડ કરી આગળની ફોજદારી કાર્યવાહી કરવામાં આવેલ છે.

જવાબ : (૨)

- આ પ્રકારની રજુઆત/બાબત જિલ્લા કચેરીનાં ધ્યાન પર આવેથી સંબંધિત શાળાને કારણદર્શક નોટીસ પાઠવી ખુલાસો માંગવામાં આવે છે.
- ખુલાસો મેળવ્યા બાદ અનિયમિતતા-ગેરરીતી સાબિત થાય તે કિસ્સામાં શિક્ષણ વિભાગના તા. ૦૨/૧૨/૨૦૧૪નાં ઠરાવની જોગવાઈઓને અનુરૂપ પ્રથમ પ્રસંગે રૂ. ૧૦,૦૦૦/- તથા તે પછીની પ્રત્યેક અનિયમિતતા દીઠ/પ્રસંગ દીઠ રૂ. ૨૫,૦૦૦/-ની દંડકીય જોગવાઈ મુજબ સંબંધિત શાળાને દંડની રકમ સરકારશ્રીમાં જમા કરાવવા આદેશ કરવામાં આવે છે તથા, ભવિષ્યમાં આ પ્રકારની અનિયમિતતા-ગેરરીતી ન આચરવા તાકીદ કરવામાં આવે છે.
- સરકારશ્રીના જાહેરનામા, ઠરાવ, પરિપત્રો કે સરકારની સૂચનાની અવગણના સબબ તેમજ ફરીયાદ થતાં અધિકૃત અધિકારી દ્વારા તપાસના અંતે કરવામાં આવેલ દંડનીય જોગવાઈ મુજબ દંડ ભરવામાં ન આવે તેમજ વારંવાર અનિયમિતતાઓ આચરવામાં આવે અથવા ગંભીર અનિયમિતતા-ગેરરીતી સાબિત થાય તો, તેવા સંજોગોમાં શાળા/સંસ્થાની શાળાની કાયમી માન્યતા રદ કરવાની કાર્યવાહી હાથ ધરવામાં આવે છે.

પુરક માહિતી

પ્રશ્ન- સરકારી શાળાનાં વિદ્યાર્થીઓને ગેરકાયદેસર રીતે ખાનગી શાળામાં અભ્યાસ કરાવવા અંગે ક્યા પ્રકારની ઘટના સામે આવેલ હતી?

જવાબ : અમદાવાદ જિલ્લાનાં પાલડી-કાંકજ ગામ, તા.દસકોઈની સરકારી પ્રા. શાળામાં અભ્યાસ કરતા બાળકોના નામો સરકારી પ્રા. શાળામાં ચાલતા હતા,

જ્યારે બાળકો અભ્યાસ માટે તે જ ગામમાં આવેલી ઘોરણ-૧ થી પની માન્યતા વિનાની શારદા શિક્ષણ તીર્થ (બિનઅનુદાનિત ખાનગી પ્રા. શાળા), પાલડી કાંકજમાં અભ્યાસ કરવા જતા હોવાની ઘટના સામે આવેલ હતી.

પ્રશ્ન- સરકારી શાળાનાં વિદ્યાર્થીઓને ગેરકાયદેસર રીતે ખાનગી શાળામાં અભ્યાસ કરાવવા અંગેની ઘટના અંગે તંત્ર ને ક્યા પ્રકારે જાણ થઈ ?

જવાબ : એસ.એમ.સી.કમિટી, ગ્રામજનો તથા શ્રી ઘર્મેન્દ્રસિંહ વિક્રમસિંહ ચાવડા, રહે.પાલડી કાંકજની તા.૨૬/૦૭/૨૦૨૩ની અરજીઓ જિલ્લા કચેરીને મળેલ. વધુમાં, મુખ્ય મંત્રીશ્રીનાં કાર્યાલય દ્વારા સંચાલિત સ્વાગત (SWAGAT) પોર્ટલ પર અરજદારશ્રી નિર્મલસિંહ ડોડીયા દ્વારા તા. 27/10/2023નાં રોજ આ બાબતે જિલ્લા કચેરીને ફરીયાદ મળેલ હતી.

अग्रता क्रमांक:- (प)

ता.०९-०२-२०२४

(१) अभीतभाई ठाकर (वेजलपुर)